

رہا رہا ہے تو۔

دیہی مگر محبت نہ ہو گی۔

رہا۔ بہت ٹھیک کہتے ہو دادا۔ جب سے شادی ہوئی اپنی لڑکی تک کو تو بلایا

نہیں!

دیہی سمجھ گیا بھیا۔ یہی دنیا کا دستور ہے۔ بیٹے کے لئے کہو چوری کو یہ بھیک

مانگیں۔ بیٹی کے نام گھر میں کچھ ہے ہی نہیں۔

تین دن سے رہا کو نیند نہ آئی تھی۔ دن بھر روپوں کی فکر میں مارا مارا پھر تار رات

بھرتا رہے گنا کرتا۔ اس وقت باقی سنتے سنتے اسے نیند آگئی۔ گردن جھپکی لینے نگار دیہی

دین نے فوراً اپنی بچی کھوئی اس میں سے ایک درہن نکالی اور تختہ پر بچھا کر بولا۔ اس پر

لیٹ رہو بھیا۔ میں تمہاری جگہ بیٹھا جاتا ہوں۔

رہا لیٹ رہا۔ دیہی دین بار بار محبت آمیز نگاہوں سے دکھتا تھا گویا اس کا اپنا

لڑکا کہیں سے لوٹا ہو۔

(۲۲)

جب رہا تھا اوپر سے نیچے اتر رہا تھا اس وقت جا لیا کہ اس کا ذرا بھی اندیشہ نہ

تھا کہ وہ گھر سے بھاگا جا رہا ہے اس نے وہ رقعہ پڑھ لیا تھا۔ اسے ایسا اشتعال ہو رہا تھا

کہ جا کر رہا کو خوب کھری کھری سنائے۔ مجھ سے یہ دغا۔ مگر ایک ہی لمحہ میں اس کا غصہ فرو

ہو گیا۔ خیال آیا کہیں ایسا تو نہیں ہوا ہے کہ سرکاری روپے خرچ کر ڈالے ہوں، ضرور

یہی بات ہے رتن کے روپے صرف کو دے دیئے ہونگے۔ اس دن رتن کو دکھلانے

کے لئے شاید وہ سرکاری روپے اٹھالائے تھے اسی کو پورا کرنے کے لئے روپوں کی

ضرورت ہو گی۔ یہ سوچ کر اسے رہا پر غصہ آیا یہ مجھ سے کیوں اتنا پردہ کرتے ہیں کیوں

مجھ سے بڑھ بڑھ کر باتیں کرتے تھے۔ کیا میں اتنا بھی نہیں جانتی کہ دنیا میں امیر و غریب دونوں ہی ہوتے ہیں۔ کیا سمجھی عورتیں زیوروں سے لدی ہوئی ہوتی ہیں۔ جب ضروری کاموں سے روپے بچتے تب زیور بھی بن جاتے ہیں۔ پیٹ اور تن کاٹ کر چوری یا بے ایمانی کر کے تو زیور نہیں بنوائے جاتے۔ کیا انہوں نے مجھے اتنا خود غرض سمجھ لیا ہے۔ اس نے سوچا۔ رما اپنے کمرے میں ہوں گے۔ چل کر پوچھوں کون کون سے زیور چاہتے ہیں صورت حال کتنی خطرناک ہے اس کا خیال کر کے اس کے دل پر غصے کے بجائے خوف طاری ہو گیا۔ وہ بڑی تیزی سے نیچے اتری۔ اسے یقین تھا کہ رما نیچے بیٹھے ہوئے اس کا انتظار کر رہے ہوں گے۔ مگر کمرے میں آئی تو ان کا پتہ نہ تھا۔ سائیکل رکھی ہوئی تھی فوراً دروازہ سے جھانکا۔ سڑک پر بھی نہیں۔ کہاں چلے گئے دونوں لڑکے اسکول گئے تھے کس کو بھیجے کہ جا کر انہیں بلا لائے۔ اس کے دل پر موہوم دہشت کا غلبہ ہوا۔ فوراً اوپر گئی گنگے کے بار اور ہاتھ کے کنگن رومال میں باندھے پھر نیچے اتری۔ سڑک پر آ کر ایک تانگا لیا اور کوچوان سے بولی۔ چنگی کچہری چلو۔ اسے انوس ہو رہا تھا کہ اتنی دیر پس و پیش میں کیوں پڑی رہی کیوں نہ فوراً زیور اتار کر انہیں دیدیئے۔

راستہ میں وہ دونوں طرف غور سے دیکھتی جاتی تھی کیا اتنی جلدی درنکل آئے شاید دیر ہونے کے باعث وہ بھی آج تانگے پر ہی گئے ہیں نہیں تو اب تک ضرور مل گئے ہوتے تانگے والے سے بولی۔ کیوں جی تم نے ابھی کسی بالوجہ کو تانگے پر جاتے دیکھا ہے تانگے والے نے کہا۔ ہاں بہوجی ابھی ادھر سے تو گئے ہیں۔

جالیا کو کچھ تسکین ہوئی۔ رما کے پیچھے پیچھے وہ بھی بیچ جائے گی۔ کوچوان سے بار بار گھوڑا بڑانے کو کہتی تھی جب وہ دفتر پہنچی تو گیارہ بج گئے تھے سینکڑوں آدمی ادھر ادھر دوڑتے نظر آتے تھے۔ کس سے پوچھے۔ کس کے پاس جائے، وہ نہ جانے کہاں بیٹھتے ہیں۔

دفتر کا چپڑا اسی دکھائی دیا۔ جا لپانے سے بلا کر کہا۔ سوجی۔ ذرا بابو رمانا تھو کو تو بلاؤ۔

چپڑا اسی بولا۔ انہیں کو تو بلانے جا رہا ہوں۔ بڑے بابو نے بھیجا ہے آپ کیا ان گھر ہی سے آرہی ہیں۔
جا لپا۔ ہاں میں تو گھر ہی سے آرہی ہوں۔ ابھی دس منٹ ہوئے وہ گھر سے چلے گئے ہیں۔

چپڑا اسی۔ یہاں تو نہیں آئے۔
جا لپا کو بڑی تشویش ہوئی۔ وہ یہاں بھی نہیں آئے۔ راستہ میں بھی نہیں ملے۔ تو پھر گئے کہاں۔ کسی سانحہ کے خیال سے اس کا سینہ دھک دھک کرنے لگا۔ آنکھیں بھر بھر آنے لگیں۔
وہاں بڑے بابو کے سوا اور کسی کو نہ جانتی تھی۔ ان سے ہمکلام ہونے کا اسے بھی کبھی سابقہ نہ پڑا تھا۔ مگر اس وقت اس کا حجاب رخصت ہو گیا۔ خوف دل کے سارے جذبات پر حاوی ہو جاتا ہے۔

چپڑا اسی سے ہوئی۔ ذرا بڑے بابو سے کہہ دو۔ نہیں چلو میں ہی چلتی ہوں۔
جا لپا کی وضع قطع دیکھ کر چپڑا اسی رعب میں آ گیا۔ اسے پاؤں بڑے بابو کے کمرے کی طرف چلا۔ جا لپا اس کے پیچھے پیچھے ہوئی۔ بڑے بابو خبر پاتے ہی باہر نکل آئے۔
جا لپانے بڑے بابو کو سلام کر کے کہا۔ معاف کیجئے گا۔ بابو جی آپ کو تکلیف ہوئی۔ انہیں گھر سے چلے ہوئے پندرہ میں منٹ ہوئے مگر ابھی یہاں تک نہیں پہنچے آپ سے کچھ کہا تو نہیں۔

ریش۔ آپ سزا مانا تھو ہیں؟ مجھ سے تو کچھ نہیں کہا۔ وہ تو وقت کے بڑے پابند ہیں۔ تعجب ہے کہاں رہ گئے۔

جا لپانے چپڑا اسی کی طرف تاکتے ہوئے کہا۔ میں آپ سے کچھ عرض کرنا چاہتی

ہوں۔

ریش۔ ہاں ہاں! میرے کمرے میں آ جاؤ۔ کہیں پیٹھے شطرنج کھیل رہے ہوں گے۔
 جالپا۔ نہیں بابو جی! مجھے اندیشہ ہے کہ وہ کہیں اور نہ چلے گئے ہوں۔ ابھی آدھ
 گھنٹہ پہلا انہوں نے میرے نام ایک پرزہ لکھا تھا (جیب سے پرزہ نکال کر) دیکھئے
 وہ پرزہ موجود ہے۔ آپ ان پر شفقت کی نگاہ رکھتے ہیں۔ آپ سے کیا پردہ۔ ان کے
 ذمہ کوئی سرکاری رقم تو نہیں آتی۔

ریش نے متعجب ہو کر کہا۔ کیوں انہوں نے تم سے کچھ ذکر نہیں کیا؟

جالپا۔ بالکل نہیں!

ریش۔ کچھ سمجھ میں نہیں آتا۔ آج انہیں تین سو روپے جمع کرنے ہیں۔ پرسوں کی آمدنی
 انہوں نے جمع نہیں کی تھی۔ روپے قلعی رکھے اور نوٹ جیب میں رکھ کر گھر چلے گئے۔
 بازار میں کسی نے جیب سے نوٹ نکال لئے۔ (مکر کر) چال چلن کے بارے میں تو مجھے
 کبھی شک کرنے کا موقع نہیں ملا۔ مگر جوانی کے جنون میں اگر طبیعت بہک گئی ہو تو میں
 کہہ نہیں سکتا۔

جالپا کا چہرہ سرخ ہو گیا۔ بولی۔ آپ بزرگ ہیں۔ آپ سے کیا عرض کروں مگر
 جیب سے نوٹوں کا نکل جانا تو کوئی ایسی غیر معمولی بات نہیں۔ ایسے واقعہ آئے دن
 ہوتے رہتے ہیں کسی نے نکال لئے ہوں گے۔ مارے شرم کے انہوں نے مجھ سے کہا نہ
 ہوگا۔ ذرا سا بھی اشارہ کرتے تو فوراً روپے نکال کر دے دیتی۔ اس میں بات ہے کیا
 تھی۔

ریش۔ کیا گھر میں روپے ہیں۔

جالپا نے بیباکانہ انداز سے کہا۔ تین سو چار سو روپے۔ میں ابھی لئے آتی ہوں۔
 ریش۔ اگر وہ گھر پر آگئے ہوں تو بھیج دینا۔

جالیا آکر تلنگے پر بیٹھی اور کوچوان سے چوک چلنے کو کہا۔ اس نے اپنا ہار پیچ ڈالنے کا فیصلہ کر لیا۔ یوں اس کی کئی سہیلیاں یقیں جن سے اس کو روپے مل سکتے تھے عورتوں میں باہم بڑا خلوص ہوتا ہے۔ مردوں کی طرح ان کی دوستی محض پان پتوں ہی تک ختم نہیں ہو جاتی مگر اس وقت موقع نہ تھا صرافہ میں پیسج کردہ سوچنے لگی کسی دوکان پر جاؤں خوف ہو رہا تھا ٹھگی نہ جاؤں۔ اس سرے سے اس سرے تک ایک چکر لگا آئی کسی دوکان پر جانے کی ہمت نہ پڑی۔ ادھر وقت بھی گزرا جاتا تھا۔ آخر ایک دوکان پر ایک بڑے صراف کو دیکھ کر اس کا حجاب کچھ کم ہوا۔ صراف بڑا گھاگ تھا جالیا کو جھکتے اور ہچکچاتی دیکھ کر سمجھ گیا۔ اچھا شکار پھندا۔

جالیا نے ہار دکھا کر کہا۔ میں اسے بیچنا چاہتی ہوں۔
 صراف نے ہار کو ہاتھ میں لے کر غور سے دیکھا اور بولا۔ مال تو چوکھا نہیں ہے
 آپ نے کہاں بنوایا تھا؟

جالیا۔ اچھے سے کہیں کیا مطلب؟ تمہیں لینا ہو تو بتلاؤ۔ کیا دو گے۔
 صراف نے ساڑھے تین سو دام لگائے اور بڑھتے بڑھتے چار سو تک پہنچا۔
 چھ سو کی چیز چار سو میں دیتے قلع تو ہو رہا تھا لیکن مجبوری تھی، مارے لالچ کے ہار کو بڑی احتیاط سے پہنا تھا۔ صراف میں دو سو کا نقصان ہو رہا تھا مگر کوئی علاج نہ تھا۔
 روپے لئے اور چل کھڑی ہوئی۔ جس ہار کو اس نے اتنے ارمانوں سے خریدا تھا۔
 اُسے آج آدھے داموں بیچ کر اُسے ذرا بھی رنج نہ ہوا۔ بلکہ ایک غرور آمیز مسرت ہو رہی تھی جس وقت رما کو معلوم ہو گا کہ اس نے روپے ادا کر دیئے ہیں انہیں کتنی خوشی ہوگی۔ کہیں دتر پہنچ گئے ہوں وہ روپے لئے پیچھے تو بڑا لطف آئے۔
 ریش بالواسے دیکھ کر بولے۔ کیا ہوا گھر پر لے۔

جالیا۔ کیا ابھی تک یہاں نہیں آئے۔ گھر پر تو نہیں لے۔ یہ کہہ کر اس نے

نوٹوں کا پلندہ ریش بابو کی طرف بڑھا دیا۔ بڑے بابو نے نوٹوں کو گن کر کہا۔ ٹھیک ہیں۔ مگر سمجھ میں نہیں آتا کہ وہ اب تک یہی کہاں راگر نہ آنا تھا تو کم سے کم ایک خط تو لکھ دیتے۔ کچھ تو بڑا تردد ہو رہا ہے تم بڑے موقع سے آگئیں۔ اس وقت تمہاری رد رائدیشی اور ذہانت دیکھ کر عجیب خوش ہو گیا شریف عورتوں کا یہی وطیرہ ہے۔

جالپا جب گھر چلی تو اسے ایسا معلوم ہو رہا تھا کہ وہ قد میں کچھ اونچی ہو گئی ہے اس کے جسم میں خون کی حرکت زیادہ تیز ہو گئی تھی اسے یقین تھا را اگر مکان پر متفکر بیٹھے ہونگے وہ جا کر پہلے انہی خوب آرٹسے ہاتھوں لے گی اور خوب شرمندہ کرنے کے بعد یہ خبر سنائے گی۔ لیکن جب گھر پہنچی تو رانا تھا کہ کہیں نشان نہ تھا۔

جاگیشوری نے پوچھا کہاں چلی گئی تھیں دھوپ میں بہو۔

جالپا۔ ایک کام سے چلی گئی تھی۔ آج انہوں نے کھانا بھی نہیں کھا یا نہ جلانے کہاں چلے گئے تھے۔

جاگیشوری۔ دفتر گئے ہونگے۔

جالپا۔ انہی دفتر نہیں گئے۔ وہاں سے ایک چپڑا سی پوچھنے آیا تھا۔

یہ کہتی ہوئی وہ اوپر چلی گئی۔ بچے ہوئے روپے صندوق میں رکھے اور پنکھا بھلنے

لگی۔ مگر کسی سے جسم پھینکا جا رہا تھا۔ اس کے کان دروازہ کی طرف لگے ہوئے تھے۔ ابھی تک

اسے اس کا ذرا بھی اندیشہ نہ تھا کہ رانے پردیس کی راہ لی ہے چار بجے تک تو جالپا کو بہت

زیادہ تردد نہ ہوا۔ لیکن جیوں جیوں دن ڈھلنے لگا۔ اس کا انتشار بڑھنے لگا۔ آخر وہ سب

سے اونچی چھت پر چڑھ گئی۔ حالانکہ وہ چھت مخدوش ہونے کے باعث کوئی اوپر نہیں

جاتا تھا اور وہاں سے چاروں طرف نظر دوڑائی لیکن راکسی طرف سے آتا نہ دکھائی

دیا۔

جب شام ہو گئی اور راگن نہ آیا تو جالپا کی طبیعت گھرانے لگی۔ آخر کہاں چلے

گئے۔ اگر کسی دوست کے گھر ہوتے تو کیا اب تک نہ لوٹتے۔ معلوم نہیں حیب میں کچھ ہے یا نہیں۔ بیپارے دن بھر سے نہ جلنے کہاں کہاں بھٹک رہے ہونگے۔ وہ پھر کھپتانے لگی ان کا خط پڑھتے ہی اس نے کیوں نہ ہار نکال کر دے دیا۔ کیوں نہ میں ویش میں پڑ گئی۔ وہ بیپارے مارے شرم کے گھر نہ آتے ہونگے۔

پیرا غ جل گئے تو اس سے ضبط نہ ہو سکا، سوچا شاید رتن سے کچھ پتہ چلے، لیکن اس کے بنگلہ پر گئی تو معلوم ہوا آج تو وہ ادھر آئے ہی نہیں۔

تب جا لیا نے ان سبھی میدانوں اور پارکوں کو چھان ڈالا۔ جہاں رما کے ساتھ وہ اکثر گھومنے جایا کرتی تھی اور نو بجتے بجتے مایوس گھر واپس آئی۔ اب تک اس نے اپنے آسودوں کو روکا تھا۔ شاید کچھ اُمید تھی کہ گھر پر آگئے ہوں۔ لیکن جب گھر میں قدم رکھتے ہی اسے معلوم ہو گیا کہ وہ اب تک نہیں آئے تو اس کی آنکھوں سے آنسو بہنے لگے۔ یہ شب اب مضبوط ہو گیا کہ وہ کہیں چلے گئے۔ ایک مہینہ مایوس اُمید تھی کہ شاید میرے پیچھے آئے ہوں اور پھر چلے گئے ہوں، جا کر جاگیشوری سے پوچھا، کیا وہ آئے ہی نہیں یا آکر کہیں چلے گئے۔

جاگیشوری آئے ہی نہیں۔ یار دوستوں میں بیٹھے بیٹھے غپ شب کر رہے ہونگے، گھر تو سرانے ہے، دس بجے گھر سے نکلے تھے ابھی تک پتہ نہیں۔ جا لیا۔ وہ دفتر سے گھر آکر تب کہیں جاتے تھے۔ آج تو آئے ہی نہیں، دفتر بھی نہیں گئے۔ کہنیے تو گوبی بابو کو بھیج دیں۔ جا کر دیکھیں کہاں رہ گئے۔

جاگیشوری، رات کے اس وقت کہاں جائیں گے۔ ان کا کیا ٹھیک ہے، کہیں شطرنج ہو رہی ہوگی، تھوڑی دیر اور دیکھ لو، پھر کھانا اٹھا کر رکھ دینا، کوئی کہاں تک انتظار کرے۔

جا لیا نے اس کا کوئی جواب نہ دیا۔ دفتر کی کوئی بات اس سے نہ کہی۔

جاگیشوری منس کر گھبرا جاتی اور اسی وقت ردنا پیٹنا شروع کر دیتی۔ وہ اوپر جا کر لیٹ گئی۔ اور
 جھوٹ جھوٹ کر رونے لگی۔ رہ رہ کر ایسی بے قرار ہو جاتی تھی کہ اس کا سانس تیز چلنے لگتا
 تھا۔ بار بار خیال آتا اگر رات بھر نہ آئے تو کیا کرنا ہو گا۔ جب تک کچھ پتہ نہ چلے کہ وہ کدھر
 گئے تب تک کوئی جائے تو کہاں جائے۔ آج اس کے ضمیر نے پہلی بار تسلیم کیا کہ یہ سب
 اس کی کرنی ۲ پہل ہے۔ مانا کہ اس نے زبوروں کے لئے کبھی ضد نہیں کی۔ لیکن اس نے کبھی
 صاف طور سے منع بھی تو نہیں کیا۔ اگر چوری ہو جانے کے بعد اس نے کہرام نہ مچایا ہوتا تو
 آج یہ نوبت کیوں آتی۔ مایوسی کی حالت میں جا لیا اپنے ہی کو ملعون کرنے لگی۔ وہ جانتی
 تھی رمارشوت لیتا ہے اس کا خرچ آمدنی سے زیادہ ہے۔ پھر بھی اس نے کبھی منع نہیں
 کیا۔ اس نے خود کیوں اپنی کمائی کے باہر پاؤں پھیلایا۔ کیوں اسے روز سیر و تفریح
 کی سوجھتی تھی۔ جب رما اسے تحفہ لالا کر دیتا ہے تو کیوں پھولی نہ سماتی تھی۔ اس ذمہ
 داری کو بھی جا لیا اس وقت اپنے اوپر ہی ہے رہی تھی۔ کیوں اسے یہ سمجھ نہ آئی کہ
 آمدنی سے زیادہ خرچ کرنے کی سزا ایک دن بھگتنی پڑے گی۔ اب اسے ایسی کتنی ہی باتیں
 یاد آ رہی تھیں جن سے رما کی پریشانی اور بے اطمینانی کا اظہار ہوتا تھا۔ مگر اس نے کبھی
 ان معاملات کی طرف دھیان نہ دیا۔

جا لیا اُنہیں افسوسناک خیالات میں ڈوبی نہ جانے کب تک بیٹھی رہی۔ جب
 چوکیداروں کی سیٹیوں کی آواز اس کے کانوں میں آئی تو وہ نیچے جا کر جاگیشوری سے
 بولی۔ وہ اتنک نہیں آئے۔ آپ چل کر کھانا کھا لیجئے۔

جاگیشوری بیٹھے بیٹھے بھپکیاں لے رہی تھی چونک کر بولی۔ کہاں چلے گئے تھے
 جا لیا۔ وہ تو اب تنک نہیں آئے۔

جاگیشوری۔ اب تک نہیں آئے۔ ادھی رات تو ہو گئی ہو گی۔ جاتے وقت تم

سے کچھ کہا بھی نہیں!

جالپا۔ کچھ بھی نہیں۔
 جالگیشوری۔ تم نے تو کچھ نہیں کہا۔
 جالپا۔ میں بھلا کیا کہتی۔
 جالگیشوری۔ تو میں تمہارے دادا جی کو جا کر جگاؤں۔
 جالپا۔ اس وقت جگا کر کیا کیجئے گا۔ آپ چل کر کچھ کھا لیجئے۔
 جالگیشوری۔ مجھ سے اب کچھ نہ کھایا جائے گا۔ ایسا من مو جی لو کا ہے کہ کچھ کھا
 نہ سنا نہ جانے کہاں بیٹھ رہا۔ کم سے کم کھلا لو دیتا کہ میں اس وقت نہ آؤں گا۔
 جالگیشوری پھر لیٹ رہی۔ مگر جالپا اسی طرح بیٹھی رہی۔ یہاں تک کہ ساری
 رات گزر گئی۔ پہاڑ سی رات جس کا ایک ایک پل ایک ایک برس کی طرح کٹ رہا تھا

(۲۳)

ایک ہفتہ گزر گیا۔ راما کا کہیں پتہ نہ تھا۔ کوئی کچھ کہتا ہے کوئی کچھ۔ بیچارے ریش بالو
 دن میں کئی بار آکر پوچھ جاتے ہیں۔ طرح طرح کی قیاس آرائیاں بھڑھتی ہیں، صرف اتنا پتہ
 چلتا ہے کہ راما تہ گیارہ بجے اسٹیشن کی طرف گئے تھے۔ منشی دیا ناتھ کا خیال ہے اگرچہ وہ
 اسے برا ملا ظاہر نہیں کرتے کہ راما نے خود کشی کر لی۔ ایسی حالتوں میں یہی ہوا کرتا ہے اس
 کی مثالیں انہوں نے خود آنکھوں دیکھی ہیں۔ ساس اور سسر دونوں ہی جالپا پر سارا
 الزام تھوپ رہے ہیں۔ صاف صاف کہہ رہے ہیں کہ یہی اس کی جان کی گاہک ہوئی۔
 اس نے ان کا ناک میں دم کر دیا۔ پوچھو پھوڑی سی تو آپ کی آمدنی پھر نہیں روز سیر
 ساٹے، دعوت تماشے کی کیوں سوچتی تھی۔ جالپا پر کسی کو رحم نہیں آتا۔ کوئی اس کے
 آئو نہیں پونچتا۔ صرف ریش بالو اس کی دور اندیشی اور مستعدی کی تعریف کرتے ہیں
 لیکن منشی دیا ناتھ کی آنکھوں میں ان فعلوں کی کوئی وقعت نہیں۔ آگ لگا کر پانی کے

لئے دوڑنے سے کوئی بری الزمہ نہیں ہو جاتا۔

ایک دن دیانا تھہر کتب خانے سے لوٹے تو منہ لٹکا ہوا تھا۔ ایک توان کی صورت یونہی محرمی تھی۔ اس پر منہ لٹکایا تھے تو کوئی بچہ بھی کہہ سکتا تھا کہ ان کا مزاج برہم ہے جاگسٹری نے پوچھا کیا ہے۔ کیا کسی سے بحث ہو گئی کیا۔

دیانا تھہر نہیں جی ان تھانوں کے مارے حیران ہو گیا۔ جبر ہر جاؤ ادمر نوچنے دوڑتے ہیں۔ نہ جانے کتنا قرض بے رکھا ہے آج تو میں نے صاف کہہ دیا میں کچھ نہیں جانتا۔ میں کسی کا دیندار نہیں، جا کر میم صاحب سے مانگو۔

اسی وقت جا لیا آپری۔ یہ الفاظ اس کے کانوں میں پڑ گئے۔ ان سات دنوں میں اس کی صورت ایسی بدل گئی تھی کہ پہچاننا مشکل تھا۔ روتے روتے آنکھیں سو جھڑ آئی تھیں۔ منشی جی کے یہ بے رحمانہ الفاظ سن کر جیسے زخم پر نمک پڑ گیا۔ بولی ہاں آپ! انہیں سیدھے میرے پاس بھیج دیجئے۔ میں تو انہیں سمجھا دوں گی یا ان کے دام چکا دوں گی۔

دیانا تھہر نے برہم ہو کر کہا کیا دے دو گی تم رسات سو تو ایک ہی صراف کے ہیں۔ ابھی کے پیسے دیئے ہیں تم نے۔

جا لیا اس کے گھنے موجود ہیں۔ شکل سے دو چار بار پہنے ہیں۔ وہ آئے تو میرے پاس بھیج دیجئے۔ میں اس کی چیزیں واپس کر دوں گی۔ بہت ہو گا دو چار روپے تاوان کے لئے لٹکا۔

یہ کہتی ہوئی وہ اوپر جا رہی تھی کہ تن آگئی اور گھٹے سے لگاتی ہوئی بولی۔ کیا اب تنک وئی خبر نہیں ملی۔

جا لیا پران الفاظ میں ہمدردی اور محبت کا تسلی بخش اثر ہوا۔ یہ بغیر ہو کر اتنی دلگیر ہے اور یہاں اپنے ہی سانس اور سسر ہاتھ دھو کر پیچھے پڑے ہیں۔ ان اپنوں سے

تو غیر ہی اچھے آنکھوں میں آنسو بھر کر بولی۔ ابھی تو کچھ خبر نہیں ہیں!

رتن۔ یہ بات کیا ہوئی۔ تم سے کچھ سنکار تو نہیں ہو گئی۔

جالپا۔ ذرا بھی نہیں۔ قسم کھاتی ہوں۔ انہوں نے نوٹوں کے چوری ہونے کا مجھ سے

ذکر ہی نہیں کیا۔ اگر اشارہ کر دیتے تو میں روپے دے دیتی۔ جب وہ دوپہر تک نہیں آئے

اور میں ان کی تلاش میں دفتر گئی، تب یہ حقیقت کھلی۔ میں نے اسی وقت روپے جمع کر دیئے۔

رتن۔ میں تو سمجھتی ہوں کہ کسی سے آنکھیں لڑا گئیں۔ دس پانچ دن میں آپ ہی

پتہ لگ جائیگا۔ بات سچ سنکے تو جرم نہ دوں۔

جالپا نے ہک بکا کر پوچھا۔ کیا تم نے کچھ سنا ہے؟

رتن۔ نہیں سنا تو نہیں۔ لیکن میرا قیاس ہے۔

جالپا۔ تو تمہارے قیاس بالکل غلط ہیں۔ مجھے اس پر رتی بھر بھی اعتبار نہیں۔

ان میں اور چاہے جتنی برائیاں ہوں۔ یہ عیب نہیں۔

رتن نے ہنس کر کہا۔ اس فن میں یہ لوگ بڑے استاد ہوتے ہیں تم پیچاری کیا جانو۔

جالپا۔ اگر وہ اس فن میں استاد ہوتے ہیں تو ہم کبھی مزاج شناسی کے فن میں کچھ دخل

رکھتے ہیں۔ میں اسے نہیں مان سکتی۔

رتن۔ اچھا چلو کہیں گھومنے چلتی ہو۔

جالپا۔ نہیں اس وقت تو مجھے فرصت نہیں ہے۔ پھر گھر والے یونہی درپے ہو رہے

ہیں۔ تب تو زندہ ہی نہیں چھوڑ دیں گے۔ کدھر جانے کا ارادہ ہے

رتن۔ کہیں نہیں ذرا بازار جانے کا ارادہ ہے۔

جالپا۔ کیا لینا ہے؟

رتن۔ جو ہریوں کی دکان پر دو ایک چیز دیکھو نگلی۔ بس میں تمہارے جیسا ملے

چاہتی ہوں بالو جی نے بھی کئی مہینے کے بعد روپے لوٹا دیئے۔ اب خود تلاش کر دوں گی۔
جالپا۔ میرے کنگن میں ایسے کونسے روپے لگے ہیں، بازار میں اس سے بہت اچھے
مل سکتے ہیں۔

رتن۔ میں تو اسی نمونے کے چاہتی ہوں۔

جالپا۔ اس نمونے کا تو بنا بنا یا بہت شکل سے ملے گا۔ اور بنوانے میں مہینوں
کا بھجھٹ۔ اگر صبر نہ آتا ہو تو میرا ہی کنگن لے لو۔ میں پھر بنوا دوں گی۔
رتن نے اچھل کر کہا، واہ تم اپنا کنگن دے دو تو کیا کہنا ہے موسلوں ڈھول
بجاؤ پھر سو کا تھا نہ؟

جالپا۔ ہاں تھا تو چھ سو کا۔ مگر مہینوں صرف کی دکان کی خاک چھانی پڑی تھی
بڑائی تو خود بیٹھ کر کوڑائی تھی تمہاری خاطر دیدو لگی۔

جالپا نے کنگن نکال کر رتن کے ہاتھ میں پہنا دیئے رتن کا چہرہ ایسا شگفتہ
ہو گیا گو یا کسی کنگے کو پارس مل گیا ہو، احسان مندانہ انداز سے بولی، تم جتنا کہو اتنا دے
دوں۔ تمہیں دانا نہیں چاہتی۔ تمہارے لئے یہی کیا کم ہے کہ تم میری اتنی خاطر کو رہی
ہو، مگر ایک بات ہے ابھی سب روپے نہ دے سکوں گی۔ اگر دو سو روپے پھر دیدوں
تو کچھ ہرج ہے۔

جالپا نے فراخ دلی سے کہا، کچھ بھی ہرج نہیں، کچھ بھی مت دو!

رتن۔ نہیں اس وقت میرے پاس چار سو روپے ہیں یہ میں دے جاتی ہوں۔
میرے پاس رہیں گے تو کسی کام میں خرچ ہو جائیں گے۔ میرے ہاتھ میں تو روپے ٹپکتے
ہی نہیں کیا کر دوں۔ جب تک خرچ نہ ہو جائیں میرے سر پر ایک بوجھ سوار رہتا ہے۔
جالپا کا دل اس وقت موس اٹھا۔ اس کی کلائی پر یہ کنگن دیکھ کر مانا تھا کیسے
خوش ہوتے تھے۔ آج وہ ہوتے تو کیا یہ چیز اس طرح جالپا کے ہاتھ سے نکل جاتی، پھر

کون جانے کنگن پہننا اُسے نصیب بھی ہوگا یا نہیں۔ اس نے بہت ضبط کیا مگر آنسو نکل ہی آئے۔ رتن اس کے آنسو دیکھ کر بولی۔ اس وقت رکھ لو بہن! پھر لے لونگی جلدی ہی کیا ہو جا لپلے نے کنگن کی ڈبیا اس کی طرف بڑھتے ہوئے کہا۔ کیوں کیا میرے آنسو کر تھاری خاطر سے دے رہی ہوں۔ نہیں تو یہ چیز جان سے زیادہ مجھے عزیز تھی تمہارے ہاتھ میں دیکھ کر مجھے اتنی ہی خوشی ہوگی جتنی اپنے ہاتھوں میں دیکھ کر۔ ہاں اتنی مہربانی کرنا کہ کسی دوسرے کو مت دے دینا۔

رتن۔ کسی دوسرے کو کیوں دینے لگی۔ میں اسے تمہاری نشانی سمجھونگی۔ آج بہت دنوں کے بعد میری دلی تمنا پوری ہوئی۔ رنج اتنا ہی ہے کہ با بوجی اس وقت نہیں ہیں۔ میرا دل تو کہتا ہے وہ جلد ہی آجائے گے مارے شرم کے کہیں چلے گئے ہیں اور کوئی بات نہیں۔ وکیل صاحب کو بھی بڑا رنج ہوا۔ لوگ کہتے ہیں وکیل بڑے کٹھ پلے ہوتے ہیں مگر ان کی تو یہ حالت ہے کہ کوئی دردناک بات سنی اور تڑپ اٹھتے۔

جا لپلے نے مسکرا کر کہا۔ ایک بات پوچھوں برا تو نہ مانو گی، وکیل صاحب سے تمہارا دل ٹوٹنا ہوگا۔

رتن کا تشگفتہ نشان چہرہ ذرا دیر کے لئے تاریک ہو گیا۔ گویا کسی نے ایک اسے دھت کی یاد دلا دی ہو جس کے نام کو وہ بہت پہلے رو چکی تھی۔ بولی۔ بہن! تجھے تو کبھی خیال بھی نہیں آیا کہ میں جوان ہوں اور بے لورٹھے۔ میرے دل میں جتنی محبت، رنجنا ایثار ہے وہ سب میں نے ان کے اوپر قربان کر دیا ہے۔ محبت جوانی یا دولت یا شکل صورت سے نہیں پیدا ہوتی ہے۔ میرے لئے ہی وہ اس عمر میں اتنی محبت کرتے ہیں اور دوسرا ہے ہی کون۔ کیا جھوٹی بات ہے۔ کل کہیں گھومنے چلو گی کہو تو شام کو آجاؤں۔

جا لپلے جاؤنگی تو میں کہیں نہیں مگر تم آنا ضرور۔ دو گھنٹی دل بے گم کا کچھ اچھا نہیں لگتا۔ بڑے بڑے خیال آتے۔ جیسے ہیں۔ سمجھ میں نہیں آتا انہیں مجھ سے اتنا عجیب کیوں

تھا۔ شاید یہ بھی میری ہی خطا ہے۔ مجھ میں ضرور انہوں نے کوئی ایسی برائی دیکھی ہوگی جس کے باعث وہ مجھ پر اعتبار نہ کر سکتے تھے۔ مجھے اگر رنج ہے تو یہی کہ وہ مجھے غیر سمجھتے رہے جس سے ہمیں محبت ہوتی ہے اس سے پردہ نہیں رکھتے۔

رتن اٹھ کر چلی تو جالپا نے دیکھا کنگن کا نکس میز پڑا ہے بولی۔ اسے لیتے جاؤ بہن کیوں چھوڑے جاتی ہو۔

رتن۔ لے جاؤں گی ابھی کیا جلدی پڑی ہے، ابھی پورے روپے تو نہیں دیے۔ جالپا۔ نہیں نہیں لیتی جاؤ، میں نہ مانوں گی۔

مگر رتن سیر بھی سے نیچے اتر گئی۔ جالپا ہاتھ میں کنگن لئے کھڑی رہ گئی۔
تھوڑی دیر بعد جالپا نے صندوق سے پانچ سو روپے نکالے اور دیا ناتھ کے پاس جا کر بولی۔ یہ روپے چرنداس کے پاس بھیجا دیجئے۔ باقی روپے بھی دو چار دن میں دے دوں گی۔

دیا ناتھ نے خفیف ہو کر کہا۔ روپے کہاں سے مل گئے۔
جالپا بیباکانہ لہجے میں بولی۔ رتن کے ہاتھ اپنا کنگن میچا دیا۔
دیا ناتھ اس کا منہ تاکنے لگے۔

(۴۴)

ایک مہینہ گزر گیا۔ الہ آباد کے سب سے کثیر الاشاعت روزانہ اخبار میں ایک نوٹس نکل رہا ہے جس میں رمانا تھ کو داپس آنے کی تحریک کی گئی ہے اور اس کا سراغ لگانے والے کو پانچ سو روپے انعام دینے کا وعدہ کیا گیا ہے مگر ابھی کہیں سے کوئی خبر نہیں آئی۔ جالپا فکر اور غم سے گھلتی جاتی ہے۔ اس کی حالت دیکھ کر دیا ناتھ کو بھی اس پر رحم آنے لگا ہے۔ آخر انہوں نے ایک دن اپنے سمدھی دیوڑیاں کو لکھا، آپ آکر

کچھ دنوں کے لئے ہو کر رشتہ کر لے جائیے۔ دیندیاں خط پاتے ہی گھبرائے ہوئے آئے مگر جاپان نے میکے جانے سے انکار کر دیا۔
دیندیاں نے کچھ ترش ہو کر کہا۔ کیا یہاں پڑے پڑے جان دے دینے کا ارادہ کر لیا ہے۔

جاپان نے خود دارانہ انداز سے کہا۔ اگر جان کو اس طرح جانا ہے تو کون روک سکتا ہے۔ لیکن میں ابھی مرنے کی نہیں سوچ جائیے غم لفیبیوں کو موت بھی نہیں ڈھنسی۔
دیندیاں۔ آخر چلنے میں ہرج ہی کیا ہے شہزادی اور رستی دونوں آئی ہوئی ہیں ان کے ساتھ ہنسنے بولنے سے جی بہتا رہے گا۔
جاپان۔ یہاں اماں جی اور لالہ کو چھوڑ کر جانے کو جی نہیں چاہتا جب روزا ہی لکھا ہے تو روؤں گی۔

دیندیاں۔ یہ بات کیا ہو گی۔ سنتے ہیں کچھ قرض ہو گیا تھا کوئی کہتا ہے سرکاری رقم کھا گئے تھے۔

جاپان۔ جس نے آپ سے یہ کہا۔ اس نے سراسر جھوٹ کہا۔
دیندیاں۔ تو پھر چلے کیوں گئے۔
جاپان۔ یہ میں بالکل نہیں جانتی۔ مجھے خود تعجب ہوتا ہے۔
دیندیاں۔ منشی دیا ناتھ سے تو کھٹ پٹ نہیں ہو گئی۔
جاپان۔ لالہ جی کے سامنے تو وہ سر تک نہیں اٹھاتے تھے۔ پان تک نہیں کھاتے تھے۔ کھٹ پٹ کیا ہو گی۔ انہیں گھوٹنے کا شوق تھا۔ سوچا ہو گا یوں تو کوئی جانے نہ دے گا چلو بھاگ چلیں۔

دیندیاں۔ شاید ایسا ہی ہو۔ کچھ لوگوں کو دیش بدیش پھرنے ہی کی شک ہوئی ہے۔ ہمیں یہاں جو تکلیف ہو صاف صاف کہہ دو رخصت کے لئے کچھ بھیج دیا کروں۔

جالپا نے تکلف سے کہہ مجھے کوئی تکلیف نہیں ہے۔ دادا جی آپ کی دعا سے کسی چیز کی کمی نہیں ہے۔

دیا ناتھ اور جاگیشوری نے جالپا کو سمجھایا مگر وہ جانے پر راضی نہ ہوئی۔ تب دیا ناتھ جھنجلا کر بولے۔ یہاں دن بھر پڑے پڑے رونے سے تو اچھا ہے۔

جالپا۔ کیا وہ کوئی دوسری دنیا ہے۔ یا وہاں جا کر میں کچھ اور ہو جاؤں گی جب ہنسنا تھا تب ہنستی تھی۔ جب رونا ہے تو روناں گی۔ رما کالے کوسوں چلے گئے ہوں لیکن مجھے ہر دم بیٹھے دکھائی دیتے ہیں۔ یہاں ان کا جسم نہیں ہے لیکن گھر کی ایک ایک چیز میں وہ بسے ہوئے ہیں۔ وہاں یہ تسکین بھی نہ ہے گی۔

دیندیاں سمجھ گئے۔ بیغزور کی تیلی اپنی ہڈی نہ چھوڑے گی۔ اٹھ کر باہر چلے آئے۔ شام کو چلتے وقت انہوں نے پچاس روپے کا ایک نوٹ جالپا کی طرف بڑھا کر کہا۔ اسے رکھ لو شاید کوئی ضرورت پڑے۔

جالپا نے سر ہلا کر کہا۔ مجھے اس کی بالکل ضرورت نہیں ہے۔ دادا ہاں آپ کی دعا چاہتی ہوں ممکن ہے آپ کی دعا سے میری مراد بر آئے۔

دیندیاں کی آنکھوں میں آنسو بھر آئے۔ نوٹ چار پائی پر رکھ کر باہر چلے آئے۔ کوہ کا مہینہ شروع ہو گیا تھا۔ ابر کے خشک ٹکڑے کبھی کبھی آسمان پر دوڑتے نظر آ جاتے تھے۔ جالپا چھت پر بیٹھی ہوئی ان آسمانی وجودوں کی خوش محفیاں دیکھا کرتی تھی۔ وہ طرح طرح کے رنگ بدلتے۔ بھانت بھانت کے روپ بھرتے کبھی محبت سے باہم لنگیر ہو جاتے۔ کبھی روٹھ کر نہ پیر لیتے۔ ان بادلوں کے ٹکڑے میں بھی اسے مانا تھا۔ ہی کی تصویر پھرتی نظر آتی۔

مصیبت میں ہماری نگاہیں خود شناسی کی جانب مائل ہو جاتی ہیں۔ جالپا کو اب بھی گانہ جوتا تھا کہ ایشور نے اسے اس کی خطاؤں کی سزا دی ہے۔ آخر مانا تھا دوسرے

کا کلا دبا کر ہی تو روپے لاتے تھے۔ وہ روپے دیکھ کر وہ کتنی خوش ہوتی تھی۔ انہیں روپوں سے تو ہمیشہ آرائش و نمائش کی چیزیں آتی رہتی تھیں۔ ان چیزوں کو دیکھ کر اب اس کا جی جلتا تھا۔ انہیں کے لئے تو رانا تھا کو گھر سے بھاگنا پڑا۔ یہ چیزیں اب اس کی آنکھوں میں کانٹوں کی طرح چبھتی تھیں۔

آخر اس نے ایک دن ان سب چیزوں کو جمع کیا۔ مچلی سیلر، ریشمی موزے طرح طرح کی بلیں، ریشمی پن۔ کنگھیاں، آئینہ، کوئی کہاں تک گنائے اچھا خاصہ ایک انبا ہو گیا۔ اس نے ان چیزوں کو گنگا میں ڈبو دینے کا ارادہ کیا۔ اب سے اس کی زندگی کا ایک نیا باب شروع ہو گا۔ انہیں تکلفات کے پیچھے آج اس کی یہ درگت ہو رہی ہے۔ آج وہ اس ظلم کو توڑ ڈالے گی۔ ان میں کتنی ہی چیزیں تو اتنی ہی خوبصورت تھیں کہ ان کو پھینکتے ہوئے قلع ہوتا تھا۔ آدھی رات، تک وہ ان چیزوں کو اٹھا اٹھا کر رکھتی تھی۔ گویا کسی سفر کی تیاری کر رہی ہے، ہاں یہ فی الواقعہ سفر ہی تھا۔ نمائش سے حقیقت کا باطل سے حق کا دل میں سوچ رہی تھی اب اگر ایشور کے فضل و کرم سے وہ پھر لوٹ کر گھر آئے تو وہ نہایت سادہ، بے تکلف زندگی بسر کرے گی حرام کی ایک کوڑی بھی گھر نہ آنے دے گی۔

جیوں ہی رات کے چار بجے سڑک پر لوگوں کے آنے جانے کی آہٹ ملنے لگی۔ جا پانے لقمہ اٹھایا اور اشان کرنے چلی۔ لقمہ بہت وزنی تھا۔ اسے ہاتھ میں ٹمکا کر دس قدم چلنا بھی مشکل ہو گیا، بار بار ہاتھ بدلتی تھی۔ یہ خوف ہو رہا تھا کوئی اسے دیکھ نہ لے۔ بوجھ لے کر چلنے کی اسے کبھی نوبت نہ آئی تھی۔ آخر حجب ہاتھ شل ہو گئے تو اپنے لقمے کو پیٹھ پر رکھ لیا اور قدم بڑھا کر چلنے لگی۔ لمبا گھونگٹ نکال لیا تھا کہ کوئی پہچان نہ سکے۔

وہ گھاٹ کے قریب پہنچی۔ تو روشنی پھیل چکی تھی، یکایک اس نے رتن کو اپنی

موٹر پر آتے دیکھا۔ اس نے چاہا کہ سر جھکا کر کتر اکر نکل جائے لیکن رتن نے دُور ہی سے پہچان لیا۔
اور موٹر روک کر بولی۔ کہاں جا رہی ہو ہیں۔ یہ پیٹھ پر لٹچہ کیا ہے۔

جالپا نے بے نقاب ہو کر کہا۔ ذرا گنگا نشان کرنے جا رہی ہوں۔
رتن میں تو نشان کر کے لوٹ آئی۔ لیکن چلو تمہارے ساتھ چلتی ہوں۔ تمہیں گھر
پہنچا دوں گی۔ لاؤ یہ لٹچہ رکھ دو۔

جالپا یہ کچھ بھاری نہیں ہے، تم جاؤ تمہیں دیر سو گئی۔ میں چلی جاؤں گی۔
مگر رتن نے نہ مانا۔ کار سے اتر کر اس کے ہاتھ سے لٹچے لے ہی لی اور گاڑی میں رکھتی ہوئی
بولی۔ یہ تو بڑا بھاری ہے، کیا بھرا ہے تم نے اس میں؟ کھول کر دیکھو؟

جالپا۔ اس میں تمہارے دیکھنے کے لائق کوئی چیز نہیں ہے۔
رتن نے لٹچے کو کھول کر دیکھا تو حیرت میں آ کر بولی۔ ان چیزوں کو کہاں لئے جاتی ہو؟
جالپا نے کار میں بیٹھتے ہوئے کہا۔ انہیں گنگا میں ڈبا دوں گی۔
رتن نے اور بھی متعجب ہو کر کہا۔ گنگا میں! کچھ پاگل تو نہیں ہو گئی ہو۔ چلو گھر چلیں، ان

چیزوں کو رکھ کر پھر لوٹ آنا۔

جالپا نے قطعی طور پر کہا۔ نہیں رتن میں ان چیزوں کو ڈبا کر ہی جاؤں گی۔
رتن آخر کیوں؟

جالپا۔ پہلے کار کو بڑھاؤ۔ پھر بتاؤں۔

رتن۔ نہیں پہلے بتا دو۔

جالپا۔ نہیں یہ غیر ممکن ہے۔ پہلے کار کو بڑھاؤ۔

رتن نے مجبور ہو کر کار بڑھائی اور بولی۔ اچھا اب تو بتاؤ۔

جالپا نے شکوہ آمیز لہجے میں کہا۔ اتنی بات تو تمہیں پہلے ہی سمجھ لینی چاہیے تھی۔

اب یہ چیزیں میرے کس کام کی ہیں، انہیں دیکھ کر خواہ مخواہ جلی ہوئی ہے، جب دیکھنے

والا ہی نہ رہا تو انہیں رکھ کر کیا کروں گی۔

رتن نے ایک لمبی سانس کھینچی اور بولی۔ تم بابو جی کے ساتھ بڑے بے انصافی کو رہی ہو۔
 بہن! ان چیزوں کو وہ کتنی اُنگوں سے لائے ہونگے۔ تمہارے جسم پر ان کی زیا نش دیکھ کر
 وہ کتنے خوش ہونگے۔ ایک ایک چیز ان کی محبت کی یادگار ہے۔ انہیں گنگا میں ڈبا دو گی۔
 جا لیا اب فکر میں ڈوب گئی۔ دل میں پس و پیش ہونے لگا۔ مگر ایک لمحہ میں اس نے
 فیصلہ کر لیا۔ بولی جب تک یہ چیزیں میری آنکھوں سے دور نہ ہو جائیں گی میری طبیعت کو
 سکون نہ ہوگا۔ انہیں تکلفا تم نے میری بددلت کی ہے۔ یہ محبت کی نشانیاں نہیں۔ میری
 مصیبت کی گٹھڑی ہے۔ محبت کا نقش تو میرے دل پر ہے۔

رتن۔ تمہارا دل بڑا سخت ہے جا لیا! میں تو شاید ایسا نہ کر سکتی۔

جا لیا۔ ایتنا نہ کرے کہ نہیں ایسا متو آئے۔ سچ پوچھو تو انہوں نے مجھے کہیں کا نہ
 رکھا۔ جو آدمی اپنی بیوی سے پردہ رکھتا ہے۔ میں سمجھتی ہوں وہ اس سے محبت نہیں کرتا میں
 بابو جی کی جگہ ہوتی تو یوں نا تا توڑ کر کبھی نہ بھاگتی۔ اپنے دل کا سہارا درد دکھ ساتی۔ اور
 جو کچھ کتنی ان کے مشورے سے کرتی۔ عورت اور مرد میں پردہ کیسا۔

رتن نے مسکرا کر کہا۔ ایسے مرد تو بہت کم ہونگے جو عورت سے اپنا دل کھولتے ہوں
 جب تم خود دل میں جو رکھتی ہو تو ان سے کیوں امید رکھتی ہو کہ وہ تم سے پردہ رکھیں۔ تم
 ایمان سے کہہ سکتی ہو کہ تم نے ان سے کوئی بات نہیں چھپائی۔

جا لیا نے ہنسنے توئے کہا میں نے تو اپنے دل میں کبھی چور نہیں رکھا۔
 رتن نے زور دے کر کہا۔ جھوٹ بولتی ہو۔ بالکل جھوٹ اگر تم نے ان پر اعتبار
 کیا ہوتا تو وہ بھی ضرور کھلتے۔

جا لیا اس الزام کو اپنے سر سے نہ ٹال سکی۔ اسے آج معلوم ہوا کہ پردہ داری
 کا آغاز پہلے اسی کی جانب سے ہوا تھا۔

گنگا کا کنارہ آئے پیار موٹر کار رک گئی۔ جا لیا اتری اور بچی کو اٹھانے لگی مگر رتن نے اس کا ہاتھ ٹپا کر کہا۔ نہیں میں اسے نہ لے جانے دوں گی۔ سمجھو ڈوب گئے مجھ پر اتنا رحم کرو بہن مجھ کو۔

جا لیا بہن کے ناتے تمہارے پیرو ہو سکتی ہوں۔ مگر ان کانٹوں کو دل میں نہیں رکھ سکتی۔

رتن نے بھوپن سکور کر کہا رکھی طرح نہ مانو گی۔

جا لیا نہ۔

رتن نے بے اعتنائی سے منہ پھیر لیا۔ جا لیا نے بچی اٹھائی اور تیزی سے نیچے اتر کر اسے پانی میں پھینک دیا۔ اپنے نفس پر فتح پا کر اس کا چہرہ منور ہو گیا۔ آج اسے جتنا غرور اور جتنی مسرت ہوئی اتنی ان چیزوں کو یا کر بھی نہ ہوئی تھی۔ ان صد ہا آدمیوں میں جو اس وقت انسان و دیان کر رہے ہیں شاید کسی کو بھی اپنے باطن میں ذرا نیت کا ایسا احساس نہ ہوا ہو گا۔ گویا صبح کو سہری شعاعیں اس کے جسم کے ایک ایک ذرہ میں نچ رہی ہوں۔ جب وہ انسان کر کے اوپر آئی تو رتن نے پوچھ لڑا دیا۔

جا لیا ہاں اور کیا کرتی۔

رتن بڑی سنگدل ہو۔

جا لیا یہی سنگدلی پر فتح پاتی ہے۔ اگر کچھ دن پہلے ننگ دل ہو جاتی تو آج یہ دن کیوں آتا۔

موٹر کار چل پڑی۔

(۲۵)

رانا تھک کو کلکتے آئے ہوئے دو ماہ سے زیادہ ہو گئے ہیں۔ ابھی تک دیہی دین